

سندي گرامر

علینواز سومرو 



ڪمپوزنگ ۽ موڪليندڙ:
شاهنواز سومرو



Voice of Sindh E-Book

www.voiceofsindh.net

editor@voiceofsindh.net

ا ب پ پ ت ث ٿ ٿ پ ج ڇ جه
ج چ چ ح خ د ڏ ڏ ڊ ڏ ڙ ز س ش
ص ض ط ڦ ڻ ع غ ف ڦ ڦ ڪ ڪ گ
ڳ ڳ ڳ ڳ ل ه ن ڻ ڻ و ه ء ڀ .

پنهنجي ديس جي بولي درست نموني هر سمجھئ، ڳالهائڻ ۽ لکڻ جي اصولن ۽ قاعدن کي
گرامر چئجي ٿو.
نوٽ: گرامر انگريزي بولي جو لفظ آهي، انکي سنديء هر ويا ڪرڻ ۽ عربيء هر علم صرف و
نحو سڌجي ٿو.

A Letter اکر

الف بی جی پاونجاه نشانین مان هر هک نشانیء کی اکر چئجھی تو۔

مثال- م ، ن ، ص ، و ، ر وغیره .

نوت :- اکرن جا به قسم آهن . (1) حرف صحیح (2) حرف علت .

الف ، و ، ی اهي 3 حرف علت آهن یه باقی 49 اكر حرف صحيح آهن .

حرف علّت:- اهي حرف جيڪي حرف صحیح پنیان اچی آواز پیدا کن انهن کي حرف علت چئبو آهي.

A Word

لفظ

لفظ ٻن يا وڌيڪ اکرن جي گڏجھٽ سان جٿي ٿو.

ا س ڪ و ل اکرن ملائڻ سان لفظ ”اسڪول“ نهيو ۽ ان مان پورو مطلب نکري ٿو.
مثال:- درگاه، ذوالفقار، فردوس، مجاهد، ڪرسی وغيرها.

مثال:- پڻ - ٻڪر - چاچو - چوڪر • مثال:- ب + ا = با. ب + و = بو (بابو)

A Sentence جملو

لفظن جو ميڙ جنهن مان ڪنهن ڳالهه بابت پوري پروڙ (خبر) پوي ته ان کي جملو چئجي.

مثال:- 1. احمد ماني کائي ٿو.

2. گلاب ٻڪري ڪُهي ٿو.

مثال:- (1) خداوند تعاليٰ هن ڪشادي زمين جي وسيع متاچري تي هن نيري آسمان جي هيٺان پنهنجي ڪامل قدرت سان جيڪي عجائب خلقيا آهن، تن مان سندس بي انت حڪمت، صفت، نزاڪت، جمال ۽ ڪمال بلڪل ظاهر آهن. (هي فقرو آهي)
اشارو: گرامر جامکيءِ ياڳا آهن، 1. علم صرف 2. علم نحو

علم صرف (اشتقاق- لفظن جي تور يا چيد وارو علم) Etymology

اکرن ۽ لفظن جي بناؤت بابت، جي اصول ۽ قاعداً آهن، تن کي علم صرف چئبو آهي.
هن علم مان لفظن جي قسمن ۽ انهن جي صورت ۾ جيڪا ڦيرگير ٿئي ٿي تنهن بابت خبر پوي ٿي.

Syntax علم نحو

نحو معني دستور يا ريت . اهي اصول يا قاعدا جن مان خبر پوي ته جملا ڪين ٺاهجن ۽ جملی ۾ جدا جدا لفظن جو هڪ ٻئي سان ڪهڙو لاڳاپو آهي، انهن کي نحو چئجي .

(ڳالهائڻ جا اٺ لفظ)

NOUN

1 - اسم

PRONOUN

2 - صفت

ADJECTIVE

3 - ضمير

VERB

4 - فعل

ADVERB

5 - ظرف

PREPOSITION
CONJUNCTION
INTERJECTION

- 6 - حرف جر
 7 - حرف جملو
 8 - حرف ندا

اسم

اسم جي معني آهي نالو • اسم اهو لفظ آهي جو نالو هجي ڪنهن ماظھوء، ساهواري، شيء، جاء، ڪم، حالت ۽ خاصيت جو.

مثال - 1 (ماظھن جا نالا) احمد، مظھر، فدا، اقبال، محمود، رُمان، حسنا، رشیده حميدہ وغيره.

2 (ساهوارن جا نالا) گھوڙو، هاتھي، طوطو، مور، بدک، هرڻ، شينهن، مچر، ڪتو وغيره.

3 (شين جا نالا) ڪتاب، قلم، ميز، ڪرسى، انب، کت، پت، وٺ، ڦاروان، پاڻي وغيره.

4 (جايin جا نالا) مسجد، اسڪول، هاستل، او طاق، بنگلو، مندر، گهر، دڪان، بازار وغيره.

5 (ڪمن جا نالا) لکڻ - لکڻي، ٿيڻ - ٿيڻي، ڪرڻ - ڪرڻي، گھمڻ - گھمڻي وغيره.

6 (حالتن جا نالا) اميري، غريبى، شاهوڪاري، تونگري، مفلسي، مسڪيني، ڪنگالپ وغيره.

7 (خاصيتن جا نالا) هوشياري، چستي، سستي، چالاڪي، ٿدائى، ايمانداري ڪدائى، شرافت وغيره.

صفت

صفت جي معني آهي • تعريف يا ساراھ بیان ڪرڻ ڪنهن اسم جي .

صفت اهو لفظ آهي اسم جو گڻ، او گڻ، قسم، انداز، مقدار، يا قد بیان ڪري .

مثال - 1 (گڻ) سنو، ايماندار، هوشيار، شريف، محنتي، تکو وغيره.

2 (او گڻ) خراب، مو گو، بي ايمان، سست، جڏو، تکو وغيره.

3 (قسم) طو طاپوري، شڪارپوري، هندوستانى، پاڪستانى، ايراني وغيره.

4 (انداز) هڪ، پنج، ٻيو، ڏھون، پنجاهون وغيره .

5 (مقدار يا قد) قد • ڏگهو، بندو، وڏو، اوچو، وچولو وغيره .
مقدار • هلڪو، ڳورو، گهاٺو، ڇڏبو وغيره .

ضمير

ضمير جي معني آهي • اندر وارو يا لڪل يا دل .
ضمير اهو لفظ آهي جو اسم جي بدران ڪم اچي .
مثال- آئه، مان ، مون ، اسان ، اسین ، تون ، توهان ، توهین ، هو ، هي ، هيء ،
اهو، هن ، هنن ، انهن ، جو ، جيڪي ، جن ، سو ، ڪو ، ڪير ، ڪنهن ، ٿنهن ،
سي وغيره .

فعل

فعل جي معني آهي ڪم •

فعل اهو لفظ آهي جيڪو ج ملي ۾ هئڻ ، ڪرڻ ، سهڻ ، ٿيڻ ، پوڻ جي معني
ڏيڪاري .
مثال- (هئڻ) آهي ، آهن ، هو ، هئا ، هوندو ، هوندا ، هجي ، هجي ها وغيره .
(ڪرڻ) ڪندو ، ڪريٽي ، ڪيو ، ڪريٽو ، ڪندا ، ڪنديون ، ڪن ها وغيره .
(سهڻ) ماريyo ويyo ، ڪُنو ويyo ، چيريyo ويyo ، ڦاڙيyo ويyo وغيره .
(ٿيڻ) ٿي ، ٿا ، ٿيون ، ٿيندا ، ٿيندو ، ٿينديون ، ٿيندي وغيره .
(پوڻ) پيو ، پوي ٿو ، پوندو ، پوندا وغيره .

ظرف

ظرف جي معني آهي ٿانء •

ظرف اهو لفظ آهي جيڪو ج ملي ۾ فعل ، صفت ۽ بهي ظرف سان لڳي ۽ وقت
جاء ، ريت ، قدر ، ناكار جي معني ڏيڪاري .
مثال- (وقت) اج ، كاله ، سياطي ، اڳي ، پوء ، هائي ، نيث ، آخر وغيره .
(جاء) اندر ، باهر ، هيٺ ، متيء ، هتي ، هتي ، اتي ، جتي ، ڪشي وغيره .
(ريت) هوريان ، ڏاڍيان ، مَس مَس ، هروپرو ، خواه مخواه وغيره .
(قدر) تمام ، ڏاڍو ، سخت ، گھڻو وغيره .
(ناكار) ن ، نکو ، ڪونه وغيره .

(هَاڪار) هائو. ها وغيره.

حرف جر

حرف جر جي معني آهي پير وارو يا زير ڏيندڙ • جُملی کي جاري رکندڙ.
حرف جر اهو لفظ آهي ، جيڪو اسم يا ضمير جي پٺيان اچي ۽ ان جو لاڳاپو
ٻئي لفظ سان ڏيڪاري .
مثال- وٽ ، تي ، جو ، جا ، جي ، جون ، سندو ، سندي ، سندا ، سنديون ، هر
منجه ، منجهان وغيره .

حرف جملو

حرف جملو جي معني آهي گندييندڙ يا جدا ڪندڙ .
حرف جملو اهو لفظ آهي جيڪو جملو هن لفظن ، جملو جي هن ڀاڱن يا
هن جملن کي پاڻ هر ملائي ، يا جُدا ڪري ۽ گندي ٿو يا جُدا ڪري ٿو .
مثال- ته ، به ، پر ، جيڪڏهن ، تنهنڪري ، ڇاڪاڻ ته ، ۽ يا وغيره .

حرف ندا

ندا جي معني آهي سڏ ڪرڻ • جُملو کان ندييل يعني الڳ . او ! احمد هيڏانهن اچ ،
او ! ندييل يعني جملو کان الڳ بيٺو آهي .
حرف ندا اهو لفظ آهي جنهن مان سڏ ، سڏ ، خوشي ، ارمان ، عجب ، ڪاوڙ جي
معني ظاهر ٿئي .
مثال- (سڏ) او ، اڙي ، ادا وغيره .
(سڏ) ڪاش ، جيڪر ، من وغيره .
(خوشي) واه واه ، سبحان الله ، الحمد لله وغيره .
(ارمان) افسوس ، ابول ، هاء هاء ، گھوڙا ڙي وغيره .
(عجب) مار ، بَلِي ، هان وغيره .
(ڪاوڙ) هون ، هون هون وغيره .
نوٽ- حرف ندا جا ساڳيا لفظ ڪالهائيندڙ جي مختلف لهجي ۽ انداز جي
ڪري مختلف معني ڏيڪاريندا آهن . حرف ندا جي نشاني آهي (!)

(اسم جا قسم)

اسم جا به مکيء قسم آهن . (1) اسم ذاتي (2) اسم صفاتي .

اسم صفاتيء جا وري به قسم آهن . (1) اسم عام (2) اسم خاص .

اهڙي طرح اسم جاتي قسم آهن . 1 اسم ذات 2 اسم عام 3 اسم خاص .

1- اسم ذات :- اهو لفظ آهي جو نالو هجي ڪنهن حالت ، خاصيت ۽ ڪم جو الله تعالى جي نالي کي به ذات چوندا آهن . جن اسمن کي چھي نه سگهجي، فقط محسوس ڪري سگهجي .

مثال- اميري ، فقيري ، تونگري ، مفلسي ، شاهوڪاري ، غريبي ، اگھائي سگھائي ، هوشياري ، بيوقوفي ، دانائي ، ناداني ، ماڻھيو ، ٿدائي ، انسانيت ، لکڻي ، پڙھڻي ، هلت چلت ، حڪمت ، ڪوشش ، آمدرفت وغيره .

2- اسم عام :- اهڙا نالا جن سان ڪنهن به جنس جي سڀني شين کي چھي سگھجي انهن کي اسم عام چوندا آهن .

مثال- ماڻھو ، مرد ، عورت ، چوڪرو ، ڪتو ، ٻلو ، شينهن ، هاشي ، پکي ، گھوڙو ، ڪبوتر ، بلبل ، رستو ، ڪتاب ، ميز ، ڪت ، دروازو ، تختو ، الماظي ، مس ، پين ، ڪاغذ ، مُصلو ، اٿ وغيره .

3- اسم خاص :- اهڙا نالا، جن سان ڪنهن جنس جي هڪ خاص شي رکي سڏي سگھجي . يعني اسم خاص نالو آهي ڪنهن ماڻھوء ، خاص ساهواري ، خاص شيء ، خاص جاء جو .

مثال- (ماڻھن جا نالا) صفر ، مظفر ، اقبال ، بهادر ، زبيده ، ساجده وغيره .

(خاص ساهوارن جا نالا) موتي ، پکي (ڪتن جا نالا)

راكيت ، طوفان ، ذو الجناح (گھوڙن جا نالا)

(خاص شين جا نالا) مريم توب ، ذوالفقار "تلوار" شاليمار باع، موتي مسجد وغيره .

(خاص جاين جا نالا) لکي بنگلو ، موتي مسجد ، بادشاهي مسجد ، حيدرآباد

فريرئ رود ، ڪراچي وغيره .

نوٽ - اسم عام جي نندڙي صورت کي **اسم تصغير** چوندا آهن .

مثال - ڪت مان ڪٿڻي ، ڪتاب مان ڪتابڻي ، صندوق مان صندوقڻي وغيره .

اسم جي تركيب

جملی ۾ ڪم آيل لفظن کي گرامر موجب حقيقتون لڳائڻ ترڪيب چئيو آهي .

اسم جي تركيب ڪرڻ وقت هي ڳالهيوں ڏيان ۾ رکڻ گهرجن .

1 ان جو قسم 2 عدد 3 جنس 4 حالت ۽ ان جو سبب ،

مثال - وايدو انور جو ڪاڻ چيري ٿو . ”تركيب“
**وايدو - اسم عام، جنس مذكر ، عدد واحد ، حالت فاعلي . حالت فاعليء سبيان
 چيري ٿو فعل جي.**

انور- اسم خاص ، جنس مذكر ، عدد واحد ، حالت اضافت ، ڇاڪاڻ ته ”جو“
 حرف اضافت پئيان لڳل اٿس . جو:- حرف اضافت.

ڪاڻ - اسم عام، جنس مذكر، عدد واحد، حالت مفعولي ، سبيان مفعول آهي
 ”چيري ٿو“ فعل جو. چيري ٿو:- فعل متعدد = زمان حال.

ضمير جا قسم

ضمير جا ڪل ست قسم آهن . اثون ضميري نشانيون به آهن. جن کي ضمير متصل چئيو آهي.

1 - ضمير خالص :- ”خالص“ لفظ جي معني آهي نج .

اهڙا ضمير جي صرف ماڻهن جي نالن بدران ڪم اچن، تن کي ”ضمير خالص“
 چوندا آهن .

خالص جاوري ٿي قسم آهن .

(الف) ضمير خالص متکلم - متکلم جي معني آهي ”گالهائيندڙ“ . اهڙا ضمير جي
 گالهائيندڙ ماڻهوء جي بدران ڪم اچن ، تن کي ”ضمير خالص متکلم“ چئيو
 آهي .

مثال - آئ ، مون ، مان ، اسيئن ۽ اسان .

(ب) ضمير خالص حاضر- اهڙا ضمير جي انهن ماڻهن جي نالن جي بدران استعمال
 ٿين ، جن سان روپرو گالهائيو آهي ، تن کي ”ضمير خالص حاضر“ چوندا آهن .

مثال - تون ، تو ، توهان ، توهين ، اوهان ، اوهين .

(ت) ضمير خالص غائب - غائب لفظ جي معني آهي ”غيرحاضر“. اهڙا ضمير جي انهن
 ماڻهن جي نالن بدران ڪم اچن، جن جو ذكر هجي ، ته انهن ضميرن کي
 ”ضمير غائب“ چئيو آهي . هي ضمير اهڙن ماڻهن لاء استعمال ٿيندا آهن، جي
 ان وقت موجود نه ہوندا آهن .

مثال - هو ، هي ، هوء ، اهي ، هن ، هن ، اها ، انهن ، انهيء وغیره .

**2 - ضمير اشارو:- اهي ضمير جي ڪن ٻين شين ڏانهن اشارو ڪن ، تنکي ”ضمير
 اشارو“ چوندا آهن . ضمير اشاري جا به قسم آهن .**

(الف) ضمير اشارو قریب - قریب لفظ جي معني آهي ويجهو. جيکي ضمير
 ويجههن اسمن ڏانهن اشارو ڪن ، تنکي ”ضمير اشارو“ قریب چوندا آهن .

مثال - هيء - هيء - اجهو - اجهيء وغیره .

(ب) ضمير اشاره بعيد - بعيد لفظ جي معني آهي ڏور يا پراهون . اهڙا ضمير جي پري وارين شين ڏانهن اشاره ڪن، يا اشاري ڪرڻ جي ڪم اچن، ته انهن کي ”ضمير اشاره“ بعيد چئبو آهي .
مثال - هو- اها - هوء - اهو - اهي وغيره .

3 - ضمير مشترك :- مشترك لفظ جي معني آهي ”شريك ثيل“.
اهڙا ضمير جيکي جملی ۾ فاعل يا مفعول سان شريك ٿي جملی کي زور وثنائين، تنکي ”ضمير مشترك“ چوندا آهن .
مثال - پاڻ - خود - پڻ - وغيره .

4 - ضمير استفهام :- استفهام لفظ جي معني آهي، سوال پيچڻ .
اهڙا ضمير جيکي سوال پيچڻ جي ڪم اچن يا سوال پيچڻ لاءِ استعمال ٿين، تن کي ”ضمير استفهام“ چئبو آهي .
مثال - ڪير- ڪجاڙو- ڇو- ڇا لاءِ - ڪنهن .

5 - ضمير موصول :- موصول جي معني آهي، وصال يا ميلاپ .
اهڙا ضمير جيکي جملی ۾ ساڳئي فعل جي ٻن پاڳن کي پاڻ ۾ ملائين ۽ هڪ ڪري ڇڏين ، تن کي ”ضمير موصول“ گونبو آهي .
مثال - جو - جا - جيڪا - جنهن - جن - جيڪي - جيڪو وغيره .

6 - ضمير جواب موصول :- اهڙا ضمير جيڪي ضمير موصول جي جواب ۾ اچن ۽ جملی کي ڳندييندا هجن ، تن کي ”ضمير جواب موصول“ چئبو آهي .
مثال - سو - سا - سڀ - تنهن - تن وغيره .
1- جيڪا پين تو ڏني، سا گم ٿي ويئي .
2- جيڪو رومال تو آندو، سو ڦاٿي پيو .
3- هي اهو ماڻهو آهي، جيڪو (ضمير موصول) ڪالهه شهر ۾ ڏٺو هيوسين .
سو آڄ هت آيو آهي. (ضمير جواب موصول).
جيڪا ، جيڪو ، ۽ اهو، ضمير موصول جا مثال آهن ۽ سا ، سو ضمير جواب موصول جا مثال آهن .

7 - ضمير مبهم :- مبهم لفظ جي معني آهي ”ڳجهو“.
اهڙا ضمير جيڪي ڳجهن يا لڪل اسمن جي بدران ڪم اچن ، تن کي ”ضمير مبهم“ چوندا آهن .

مثال : 1- منهنجو ڪتاب ”ڪو“ ڪشي ويyo. 2- هن گلاس ۾ ”ڪجهه“ هوندو .
1- هت ”کي“ آيل ٿا ڏسجن . 4- ڪالهه بازار ۾ ”ڪا“ عورت هئي .
نوت :- ضمير خالص جاتي قسم بيان ڪيا ويا آهن . اهي ضمير جيڪڙهن

چٽا پتا جملی ۾ هوندا ته انهن کي "ضمير منفصل" چئبو، پر جڏهن انهن جون نشانيون ڪم آيل هونديون ته انهن کي "ضمير متصل" چئبو. اهي نشانيون اسمن ۽ فعلن سان استعمال ٿينديون آهن ۽ حرف جر سان استعمال ٿينديون آهن.

مثال - (اسم) پتم ، "م" نشاني منهنجو ضمير کي ظاهر ڪري ٿي .

(فعل) هيم، "م" آءُ کي ظاهر ڪري ٿو.
هئاسون ، "سون" اسان ٿي ظاهر ڪريتو.

ضمير منفصل جي نشاني حرف جر جي پنيان به استعمال ٿئي ٿي .
مثال - وتم - مون وٽ .

وتـس - هن وٽ وغيره .

ضمير جي تركيب .

ضمير جي تركيب ڪرڻ وقت ان سان هي حقيقتون لڳنديون آهن .

- ان جو قسم 2- عدد 3- جنس 4- حالت ۽ آن جو سبب .

مثال - اسلم پنهنجي دوستن کي چيو ته هت ضرور ڪو آيل ٿو پانجي .
پنهن ، ضمير مشترك ، جنس مذكر ، عدد واحد ، حالت اضافت . چاكاڻ
ته "جي" حرف اضافت پنيان لڳل اٿي .

ڪو ، ضمير مبهم ، جنس مذكر ، عدد واحد ، حالت فاعلي . چاكاڻ ته فاعل
آهي "آيل ٿو پانجي" فعل جو .

عدد

اسم يا ضمير جون صورتون ٻن عددن ۾ اچن ٿيون .

1- عدد واحد :- واحد جي معني آهي، اکيلو يا هڪ .

جيڪو اسم يا ضمير اکيلو هجي ته ان جو عدد واحد ٿيندو.

مثال - ڪپ ، عورت ، قلم ، گھوڙو، آءُ، تون وغيره .

2 - عدد جمع :- جمع جي معني آهي گھطا يا هڪ کان وڌيڪ .

جن اسمن يا ضميرن مان هڪ کان گھطاي ظاهر ٿئي ، تن جو عدد جمع ٿيندو آهي .

مثال - چوڪرا ، عورتون ، بڪريون ، اسيين ، توهان وغيره .

نوت - جيڪي عدد صفت طور استعمال ٿين ، ته انهن جاوري به قسم آهن .

1- عدد شماري- اهي عدد يا لفظ، جيڪي شمار ڪرڻ جي ڪم اچن .

مثال - هڪ ، به ، ٿي ، چار ، پنج ، سوئ ، پنج سوئ ، هزار وغيره .

2- عدد قطاري - اهڙا عدد يا لفظ جيڪي دفعن ، قطارن ، يا سلسلی ۾ ڪنهن شيء جو نمبر ڏيڪارين ، تن عددن يا لفظن کي عدد قطاري چئبو آهي .
مثال - پهريون ، پيو، ٿيون ، چوٿون ، پنجون ، سوئن ، هزارون وغيره .

جنس

-1 جنسون ٻن ڪِسمن جون آهن .

جنس مذکر - جن اسمن يا ضميرن مان نَر جي معني نڪرندي آهي يا جيڪي اسم يا ضمير نَر هوندا آهن ، تن جي جنس مذکر ٿيندي آهي .

مثال - مظهر ، اظهار ، انور ، ڏڳو ، ٻڪر ، ڪتولو ، پلنگ وغيره .

2- جنس موئث - جن اسمن يا ضميرن مان ماديء جي معني نڪري ، تن جي جنس موئث ٿيندي آهي .

مثال - مائي ، فاطمه ، زهرا ، ڳئون ، ٻڪري ، ميز ، ڪرسبي ، ڪت وغيره .

نوٽ - جنس سڃائڻ لاء سولو طريقو هي آهي ته انکي صفت سٺو يا سٺي لڳائي ڏسجي . جيئن ته - سٺو چوڪر ، سٺو گهر ، يا سٺي مٺائي ، سٺي او طاق وغيره .

حالتون

حالتون پنجن ڪِسمن جون آهن .

1- **حالت فاعلي** - ج ملي ۾ جيڪو اسم يا ضمير ، فعل جو فاعل يا ڪم جو ڪندڙ هوندو آهي ، تنھن جي حالت فاعلي ٿيندي آهي .

مثال - 1- فدا حسين انب ڪپي ٿو. 2- اسين گهر ويجون ٿا . 3- مظهر علي اچي ٿو. 4- هو گهمي ٿو.

2- **حالت مفعولي** - ج ملي ۾ جيڪو اسم يا ضمير ، فعل جو مفعول يا ڪم جو سهندڙ هوندو آهي ، تنھنجي حالت مفعولي هوندي آهي .

مثال - 1- مون ڪبوتر ڦاسايو. 2- الطاف انب کائي ٿو. 3- ڪاسيء ٻڪر ڪنو. 4- قاسم خط لکي ٿو.

3- **حالت جري** - اسم يا ضمير جي اها حالت آهي ، جنهن ۾ بيـن لفظن سان لاڳاپو ظاهر

ٿئي، ۽ صحيح مطلب نکري، پر ان ۾ مالڪي ڏيڪاريل نه هجي.

مثال-1- ميز تي ڪتاب رکيو آهي . 2- ڪٻت مان ڪتاب کڻ . 3- هن کان پري ٿي . 4- دڪان تان سودو وٺ .

نوٽ:- (نمایان ٿيل لفظن جي پنجان حرف جر استعمال ٿيڻ ڪري ستو لاڳاپو بین لفظن سان ظاهر ٿئي ٿو، ۽ مالڪي به ڏيڪاريل نه آهي)

4- حالت اضافت - اسم يا ضمير جي اها حالت آهي، جنهن ۾ واسطيدار اسم يا ضمير جو جملی ۾ بهي اسم سان مالڪيءَ جو لاڳاپو ڏيڪاريل هجي .

مثال-1- احمد جو ڪتاب ڪٿي آهي ؟ 2- درزيءَ قاسم جو ڪوت سبيو. 3- هن جو نالو چا آهي ؟ 4- پنهن جو ڪم پاڻ ڪجي .

نوٽ :- (نمایان ٿيل لفظن جي پنجان حالت اضافت ”حرف جر“ اچڻ ڪري ، انهن جي مالڪي ڏيڪاريل آهي .)

5- حالت ندا - ندا جي معني آهي سڏ ڪرڻ . جڏهن واسطيدار اسم يا ضمير کي سڏ ڪيل هوندو آهي ته ان جي حالت ندا ٿيندي آهي .

مثال-1- او! چوڪر ڪيڏانهن ٿو وڃين؟ 2- او انور! هيڏانهن اچ . 3- او!

تائنگي

وارا

پنهنجي

هٿ

تي

هل

. 4- اڙي سائين!

معاف

ڪر

نوٽ:- حالت ندا فقط اسم جي ٿيندي آهي، ضمير جي حالت ندا نه ٿيندي آهي.

فعل جا قسم

فعل جا مکيه به قسم آهن .

1- فعل لازمي- اهڙا فعل، جيڪي پنهنجي فاعل سان لڳل هجن ۽ انهن جو اثر ڪنهن پئي اسم تي نه ٿئي، تنکي فعل لازمي چوندا آهن .

لازمي، ”لزم“ مان نڪتل آهي جنهن جي معني آهي لڳو رهڻ .

مثال -1- چوڪر ڊوڙي ٿو. 2- بابو اتي آهي. 3- ٻار روئي ٿو. 4- اسلمر وڻ تي چڙهي ٿو.

2- فعل متعددي- اهڙا فعل، جي ڏيڪارين ته فاعل ڪو ڪم ڪن ٿا ۽ انهن جو اثر ڪن پڻ آسمن تي ٿئي ٿو، تن کي فعل متعددي چئبو آهي .

مثال-1- رشيد خط لکي ٿو. 2- ڪاسائيءَ ٻڪر ڪٿو. 3- درزي ڪپڙا سبي ٿو. 4- مظهر انب ڪائي ٿو.

نوٽ:- فعل لازميءَ واري جملی ۾ صرف فاعل هوندو آهي، پر متعدديءَ واري جملی ۾ فاعل ۽ مفعول ٻئي موجود هوندا آهن .

فعل متعدديءَ جا وري تي قسم آهن .

1- فعل متعدد معرف - اهڙا متعدد فعل، جن جو فاعل ظاهر يا ڄاتل هجي، ته انهن کي فعل متعدد معرف چئبو آهي .
متعدد جي معني آهي ”ڄاتل“.

مثال - 1- درائيور ڪار هلائي ٿو. 2- وايو دروازو ٺاهي ٿو. 3- انور خط لکي ٿو. 4- تون ڪتاب پڙھين ٿو.

2- فعل متعدد مجھول - اهڙا متعدد فعل، جن اصل فاعل گم هجي ۽ مفعول فري فاعل واري جاء تي اچي، ته اهڙن فعلن کي متعدد مجھول چوندا آهن .

مجھول جي معني آهي ”اڻ ڄاتل“.

مثال - 1- ڪار هلائي ويئي. 2- دروازو ٺهي ٿو. 3- ڪتاب پڙھيو ويyo. 4- انب ڪائيو.

3- فعل متعدد بالواسطه - اهڙا فعل جي ڏيڪارين ته فعل وارا ڪم فاعل پاڻ نه، پر ٻئي کان ڪرايو آهي، ته اهڙن فعلن کي فعل متعدد مجھول چوندا آهن .

مثال - 1- سپاهيءَ وڏيري کان چور پڪڙايو. 2- احمد ظفر کان خط لکرايو. صفر همت کان نانگ مارايو. 4- شاڳدن کان ڪتاب پڙھايو ويyo.

نوت: - فعل لازميءَ جي هڪ اهڙي صورت به ٿيندي آهي جنهن کي فعل اڪرترڪ چئبو آهي .

فعل اڪرترڪ - اهڙا فعل، جن جو بنيد فعل لازمي جي مصدر مان هجي پر سندين اصل فاعل گم هجي، تن کي فعل اڪرترڪ چوندا آهن .
اڪرترڪ جي معني آهي ”بي فاعل“.

مثال - 1- سڀائي مليو. 2- ايندڙ سال حيدرآباد وڃيو.

فعل جي تركيب

فعل سان هي حقيقتون ظاهر ڪرييون آهن .

1- ان جو قسم 2- زمان 3- پريوگ 4- ان جو فاعل ۽ مفعول .

مثال - 1- سڪندر، دنيا کي فتح ڪڻ جا خواب لهندو هو. لهندو هو- فعل متعدد معرف ، زمان ماضي مدامي ، پريوگ ڪوري ، سندس فاعل ”سڪندر اعظم“ ۽ مفعول ”خواب“ .

2- نياز علي جيئن سائيڪل کطي باهر نكتو، تيئن پير ڪسڪي ويس .

ڪطي - فعل متعدد معرف ، زمان ماضي معطوفي ، سندس فاعل آهي

”نیاز علی“ ۽ مفعول ”سائیکل“
 (معطوفی جي معنی آهي هڪ کم پورو ڪري پوءِ پئي کم کي لڳي.)
نڪتو- فعل متعددي معروف ، زمان ماضي ، پريوگ ڪرتري ، فاعل اٿش
 ”نیاز علی“ ۽ مفعول ”سائیکل“.
ڪسڪي ويو- فعل لازمي ، زمان ماضي مطلق ، پريوگ ڪرتري ، فاعل
 ”نیاز علی“ ۽ مفعول ”سائیکل“ اٿش .

ظرف جا قسم

- 1- ظرف زمان- زمان لفظ جي معني آهي وقت .
اهڙا ظرف جيڪي جملی ۾ فعل سان لڳن ۽ انهن مان ”وقت“ جي معني نكري ، تن کي ”ظرف زمان“ چئبو.

مثال- هاڻي ، پوءِ ، اڄ ، سڀاڻي ، كاله ، پرينء ، نيث ، بيهر ، بيپهري ، سمهڻي ، صبور ، شام ، منجهند ، هيڪر ، وري ، ڪڏهن ، روزانو ، مهيني سر ، سآل بسال ، هرروز ، ماھيانو ، ساليانو وغيره .

2- ظرف مكان- مكان جي معني آهي ”جڳهه“ .
اهڙا ظرف جيڪي جملی ۾ فعل سان لڳن ۽ انهن مان ” جاء“ جي معني نكري ، تن کي ”ظرف مكان“ چئبو.

مثال- هيٺ ، مٿي ، اندر ، باهر ، هٽ ، هٽ ، جٽ ، ڪٽ ، هيڌي ، هوڏي ، هٽي ، هٽي وغيره .

3- ظرف تميز- تميز لفظ جي معني آهي ”امتياز“ .
اهڙا ظرف جيڪي جملی ۾ فعل ، صفت يا پئي ظرف سان لڳن ۽ انهن مان ”ريت“ يا ”قدر“ جي معني ظاهر ٿئي ، تن کي ”ظرف تميز“ چئبو آهي .

مثال- هوريان ، ڏاديان ، آهستي ، مس مس ، تمام ، جلدي ، دليون ، جانيون وغيرها.

4- ظرف نفي يا ناكاري- نفي لفظ جي معني آهي ” انكار“ .
اهڙا ظرف جيڪي، جملی ۾ فعل سان لڳن ۽ انهن مان ناكار يا انكار جي معني نكري ، تن کي ”ظرف نفي“ چوندا آهن .

مثال- نکو ، نه ، نڪا ، نڪي ، ڪونه ، مر ، ڪين وغيره .

ظرف هاكاري:- اهڙا ظرف جن مان هاكار جي معني نكري .

ظرف جي تركيب

- 1- ان جو قسم 2- فعل ، صفت يا پئي ظرف مان ڪنهن سان لکي ٿو .
 مثال- اچ اتي تمام گھڻو گھمسان هوندو، تنهن ڪري مان ڪين هلننس .
 اچ - ظرف زمان ، لڳي ٿو ”هوندو“ فعل سان .
 اتي - ظرف مكان ، لڳي ٿو ”هوندو“ فعل سان .
 تمام - ظرف تميز، لڳي ٿو ”گھڻو“ صفت سان .
 ڪين - ظرف نفي ، لڳي ٿو ”هلنس“ فعل سان .

مصدر

- مصدر جي معني صادر ٿيڻ يا قتنڻ جي جاء .
 ڪمن جا نالا، جن جي پئيان ”ڻ“ هجي ته اهڙن نالن کي ”مصدر“ يا ”اسم مصدر“ چئبو آهي .
 مثال- هئڻ ، اچڻ ، وڃڻ ، لکڻ ، مارڻ ، پڙهڻ ، بيٺڻ وغيره .
 نوت :- سڀئي زمان مصدر مان نڪرند آهن .

امر

- فعل جي صورت ، جا ڏيکاري ته فاعل کي ڪم ڪرڻ لاء حڪم ڪيل يا منت
 ڪيل آهي ته ان کي ”امر“ چوندا آهن .
 مثال- لک ، پڙه ، اچ ، ڪجو وغيره .
 امر جا به قسم آهن .
- 1- امر حال- فعل جي اهڙي صورت جا ڏيکاري ته فاعل کي فعل واري
 ڪم ڪرڻ لاء هلندر وقت لاء حڪم يا منت ڪيل آهي ، ته ان کي ”امر حال“
 چئبو .
 مثال- لک ، لکو ، پڙه ، پڙهو ، اچ ، اچو، ٺاه ، ٺاهيو وغيره .
 نوت :- امر حال ٻن عددن ۾ هوندو آهي .
 1- امر حال واحد 2- امر حال جمع .

2- امر استقبال- فعل جي اهڙي صورت جا ڏيکاري ته فاعل کي فعل واري ڪم کي ايندڙ وقت ۾ ڪرڻ لاءِ حڪم يا منت ڪيل آهي، ته ان کي امر استقبال چوندا آهن .

مثال- لکج ، لکجو، پڙهجو، ڪج ، ڪجو، وجج ، وججو،
اچج، اچجو وغيره .

نوت :- امر استقبال به ٻنهي عددين ۾ هوندو آهي .

1- امر استقبال واحد 2- امر استقبال جمع .

اچج (واحد) : اچجو (جمع)

اسم مشتق (ڪرڊنت)

ڪرڊنت پنجن قسمن جا آهن .

1- اسم فاعل- اهڙا لفظ جيڪي ڪم جا ڪندڙ ۽ انهن جو بنیاد مصدر مان هجي ۽ اهي صفت جو ڪم به ڏين، تن کي اسم فاعل چوندا آهن .

مثال- لکندٿ، پڙهندٿ، ماريندٿ، ڪپيندٿ، جياريندٿ وغيره .

نوت :- امر واحد جي پويان ”يندڙ“ يا ”ندڙ“ ملائڻ سان امر واحد نهندو آهي .

2- اسم مفعول- اهڙا لفظ جن جو بنیاد اسم مصدر مان هجي ۽ اهي ڏيکارين ته ساڻن لڳو اسمن تي يا جن اسمن بجائه اهو ڪم آيل هجي، تن تي ڪو اڳ ڪم شيل آهي تن کي اسم مفعول چوندا آهن .

مثال- ماريل يا ماريو. لکيل يا لکيو، ڪتيل يا ڪتيو، پڙهيل يا پڙهيو وغيره.

نوت- امر حال واحد جي پويان ”يو“ يا ”يل“ ملائڻ سان اسم مفعول نهندو آهي .

3- اسم حاليه- فعل جون اهڙيون صورتون جي ڏيکارين ته فاعل هڪ ڪم کي جاري رکندي پئي ڪم کي لڳو يا لڳندو، تن کي اسم حاليه چوندا آهن .

مثال- 1- اسلم پٿ کي ماريندو، گهر ويyo.

2- قاسم انب ڪائيندو، هت آيو.

نوت :- امر حال واحد جي پويان ”ندو“ يا ”يندو“ وجهڻ سان اسم حاليه نهندو آهي .

4- اسم استقبال- هن اسم مان اها خبر پوندي آهي ته ڪم ايندڙ وقت ۾

ٿيڻو آهي .

مثال - 1- توکي ويڻو آهي . 2- مونکي اچ خط لکڻو آهي .

3- هن کي هن سال امتحان ڏيڻو آهي . 4- هن کي مون وٽ اچڻو آهي .

نوٽ :- امر حال واحد جي پويان ”ڻو“ ملائڻ سان ”اسم استقبال“ نهندو آهي 5-

ماضي معطوفي- معطوفي لفظ ”عطف“ مان نکتل آهي ، جنهن جي

معني آهي ”ڳنڍڻ“. فعل جون اهڙيون صورتون جيڪي فاعل جي ٻن جملن کي پاڻ ۾ ڳنڍين ۽ ڏيڪارين ته فاعل هڪ کم پورو ڪري پوءِ بئي کم کي لڳو آهي ، ان کي مااضي معطوفي ڪونبو آهي .

مثال - 1- افضل پت کي ماري ، گهر ويyo.

2- انور خط لکي ، ٿپال ۾ وڏو .

3- آء چانه پي ، گهر ويis .

نوٽ :- امر حال واحد جي پويان ”اي“ ملائڻ سان مااضي معطوفي نهندو آهي

زمان

”زمان“ جي معني آهي ”وقت“. زمان فعل سان لڳندو آهي ۽ ٻڌائيندو آهي ته فعل وارو ڪم ڪھڙي وقت ٿيو يا ٿيندو .
مكيءِ زمان هيٺيان آهن .

1- زمان حال- ”حال“ لفظ جي معني آهي ”هلندڙ“. فعل جي اها صورت جا ڏيڪاري ته فعل وارو ڪم، هلندڙ وقت ۾ ٿئي ٿو، تنهن فعل جو ”زمان حال ٿيندو“ .

مثال - 1- مان اچان ٿو. 2- اهي ماني کائن تا .

2- زمان مااضي- مااضي لفظ جي معني آهي ”گذريل“ . فعل جي اها صورت جا ڏيڪاري ته ، فاعل، فعل وارو ڪم گذريل وقت ۾ ڪيو آهي ، ته ان فعل جو زمان، ”زمان مااضي“ ٿيندو .

مثال - 1- تو ماني کادي . 2- هن وڻ ويyo .

3- زمان مستقبل- مستقبل لفظ جي معني آهي ”ايندڙ وقت“ . فعل جي اها صورت ، جا ڏيڪاري ته ، فعل وارو ڪم ايندڙ وقت ۾ ٿيندو، ته ان فعل جو زمان ، ”زمان مستقبل“ ٿيندو .

مثال - 1- اسلم گهر ويندو. 2- نسيما سبق پڙهندی .

4- زمان مضارع- "مضارع" لفظ جي معني آهي "بن جو پائيوار هئط".

فعل جي اها صورت ، جا ڏيڪاري ته فعل وارو ڪم، ايندڙ وقت يا هلندر وقت ۾ ٿي رهيو آهي، تنهن کي فعل جو "زمان مضارع" چوندا آهن .

مثال -1- آء لكان -2- هي اچي .

5- زمان حال مدامي- مدامي لفظ جي معني آهي "هميشه يا دائم".

فعل جي اها صورت ، جا ڏيڪاري ته فعل وارو ڪم، هلندر وقت ۾ هميشه پيو ٿيندو آهي ، ته ان فعل جو زمان "زمان حال مدامي" ٿيندو آهي .

مثال -1- آء لکندو آهيان . 2- اسلم پنکو بدندو آهي .

6- زمان حال استمراري- استمراري لفظ جي معني آهي "جاري رهڻ".

فعل جي اها صورت جا ڏيڪاري ته ، فعل وارو ڪم شروع ڪيل آهي يا اجا جاري آهي ، تنهن فعل جو زمان "زمان حال استمراري" ٿيندو آهي .

مثال -1- تون اجا لکين پيو . 2- اسان ڪپڙو خريد ڪيون ٿا پيا .

7- زمان حال متشي- متشي لفظ جي معني آهي "شك هئط".

فعل جي اها صورت جا ڏيڪاري ته ، فعل واري ڪم جو هلندر وقت ۾ ٿيڻ جو شك آهي ، ته ان فعل جو زمان "زمان حال متشي" ٿيندو آهي .

مثال -1- افضل پڙهندو هوندو. 2- اسان لکندا هونداشون. 3- هُو گهر ايندا هوندا.

8- زمان ماضي مدامي- فعل جي اها صورت ، جا ڏيڪاري ته فعل وارو ڪم گذريل وقت ۾ هميشه ٿيندو هو، تنهن کي "زمان ماضي مدامي" چوندا آهن .

مثال -1- آء لکندو هوس. 2- پٽيوالو ڪلاس صاف ڪندو هو.

9- زمان ماضي استمراري- فعل جي اهڙي صورت جا ڏيڪاري ته ، فعل

وارو ڪم گذريل وقت ۾ جاري هو، تنهنجو زمان "زمان ماضي استمراري" ٿيندو آهي .

مثال -1- مون لکيو پئي . 2- جمييل ڪار هلائي پي .

10- زمان ماضي متشي- فعل جي اهڙي صورت ، جا ڏيڪاري ته فعل

واري ڪم جي گذريل وقت ۾ ٿيڻ ۾ شك آهي ، تنهن کي "زمان ماضي متشي" چوندا آهن .

مثال -1- مون لکيو هوندو. 2- چوڪرن راند ڪيڏي هوندي .

11- زمان ماضي مطلق- مطلق لفظ جي معني آهي "پورو". فعل جي

اهما صورت ، جا ڏيڪاري ته فعل وارو ڪم گذريل وقت ۾ ٿي چڪو آهي ، ته

ان فعل جو زمان ”زمان ماضي مطلق“ ٿيندو.

مثال - 1- مون پڙهيو. 2- ماڻهن ڪتو ماريyo.

12- زمان ماضي قريپ- قريپ لفظ جي معني آهي ”ويجهو“.

فعل جي اها صورت جا ڏيڪاري ته فعل وارو ڪم ويجهائيءِ ۾ ٿي چڪو آهي ، تنهن جو زمان ”زمان ماضي قريپ“ ٿيندو آهي .

مثال - 1- مون لکيو آهي . 2- ڪڪڙ آنو لاتو آهي .

13- زمان ماضي بعيد- بعيد معني آهي ”ذور يا پري“. فعل جي اها صورت جا ڏيڪاري ته فعل وارو ڪم گھڻو وقت اڳ ٿي چڪو آهي ، تنهنجو زمان ”زمان ماضي بعيد“ ٿيندو آهي .

مثال - 1- اسان پڙهيو هو. 2- وايدي ڪرسٽي ٺاهي هئي .

14- زمان ماضي شرطيه- فعل جي اها صورت جا ڏيڪاري ته، فعل وارو ڪم گذريل وقت ۾ پورو ٿئي ها جيڪڏهن پيل شرط پورو ٿئي ها .

مثال - 1- آئه لكان ها جيڪڏهن قلم هجي ها .

. 2- اسلم نانگ ماري ها جيڪڏهن لٺ هجيis ها .

15- زمان مستقبل استمراري- فعل جي اها صورت جا ڏيڪاري ته فعل وارو ڪم ايندڙ وقت ۾ جاري رهندو، تنهن جوزمان ”زمان مستقبل استمراري“ ٿيندو آهي .

مثال - 1- اسان پيا پڙهنداسون. 2- چوڪرا راند پيا کيڏندا .

3- كير وارو كير آڻيندو پيو، توهان ڳڻتي نه ڪريو.

گردان

ضمير جو قسر	عدد واحد	عدد جمع
-------------	----------	---------

مذكر- مونث	مذكر- مونث	ضمير متكلم
------------	------------	------------

اسان پيا لکنداسون- اسان پيون لکنديوسين	اسان پيو لکندس- آئه پئي لکنديس	آئه پيو لکندس- آئه پئي لکنديس
--	--------------------------------	-------------------------------

ضمير حاضر	تون پيو لکنددين- تون پئي لکنددين	تون پيو لکنددين- تون پئي لکنددين
-----------	----------------------------------	----------------------------------

ضمير غائب	اهي پيا لکندا- اهي پيون لکنديون	هو پيو لکندو- هوءَ پئي لکندي
-----------	---------------------------------	------------------------------

پرييو گ

فعل جو فاعل يا مفعول سان جيڪو لاڳاپو هوندو آهي ، تنهن لاڳاپي کي

”پريوگ“ چوندا آهن . يعني فعل، جملی ۾ پنهنجي فاعل يا مفعول سان جنس ، عدد يا ضمير ۾ ڦرندو آهي ۽ ان لڳاپي کي ”پريوگ“ چئبو آهي . پريوگ جا ٿي قسم آهن .

- **پريوگ ڪتربي** - ”ڪتربي“ لفظ جي معني آهي ڪرتار، يعني فاعل سان واسطو رکندڙ. هي اهو پريوگ آهي، جنهن ۾ فعل پنهنجي ڪرتار يعني فاعل سان مقرر حقيقتن (عدد ، جنس ۽ ضمير) ۾ ڦرندو يا ملندو آهي . مثال - (الف) فعل جو عدد ۾ ڦرڻ .

عدد جمع
اسين اچون ٿا
توهان اچو ٿا
هو اچن ٿا

عدد واحد
آءِ اچان ٿو
تون اچين ٿو
هو اچي ٿو

مثال - (ب) فعل جو جنس ۾ ڦرڻ .

موٺ
آءِ اچان ٿي
تون اچين ٿي
هو اچي ٿي

مذكر
آءِ اچان ٿو
تون اچين ٿو
هو اچي ٿو

نوٽ:- هيئين قسمن جي فعل جو پريوگ ”ڪتربي“ ٿيندو آهي .
1- فعل لازمي سڀ 2- فعل متعدى مجھول سڀ 3- فعل متعدى معروف،
جن جو بنيداد آسم مفعول مان نه هجي .

- **پريوگ ڪرمطي** - ”ڪرمطي“ لفظ جو مطلب آهي مفعول سان لڳاپو .
فعل جو اهو پريوگ آهي جنهن ۾ فعل مقرر حقيقت (عدد ، جنس ۽ ضمير)
۾ پنهنجي مفعول سان ڦري يا ملي .
مثال - (الف) فعل جو عدد ۾ ڦرڻ .

موٺ
مون انب کاڏا
تو انب کاڏا
هن انب کاڏا

مذكر
مون انب کاڏو
تو انب کاڏو
هن انب کاڏو

مثال - (ب) فعل جو جنس ۾ ڦرڻ .

موٺ
مون دري پڳي

مذكر
مون در پڳو

تو دري پڳي
هن در پڳو
تو در پڳو
هن در پڳو

3- پريوگ ڀاوي- ”ڀاوي“ لفظ جي معني آهي ”نيارو يا الڳ“.
 فعل جو اهو پريوگ آهي ، جنهن ۾ فعل، پنهنجي فاعل توڙي مفعول سان
 مقرر حقiqتن (عدد ، جنس ۽ ضمير) موجب نه ٿرندو آهي، تنهن کي ”پريوگ
 ڀاوي“ چئبو آهي .
 مثال- فعل جو فاعل ۽ مفعول جي عدد موجب نه ٿڻ .

عدد جمع	عدد واحد
اسان ڪڪڙن کي ڪٺو	مون ڪڪڙ کي ڪٺو
توهان ڪڪڙن کي ڪٺو	تو ڪڪڙ کي ڪٺو
هن ڪڪڙن کي ڪٺو	هن ڪڪڙ کي ڪٺو

مثال- فعل جو فاعل ۽ مفعول جي جنس موجب ٿڻ .

مذكر	موئنث
مون ڪڪڙ کي ڪٺو	مون ڪڪڙ کي ڪٺو
تو ڪڪڙ کي ڪٺو	تو ڪڪڙ کي ڪٺو
هن ڪڪڙ کي ڪٺو	هن ڪڪڙ کي ڪٺو

نوٽ:- اهي متعدد معروف فعل، جن جو زمان ”اسم مفعول“ مان نهيل
 آهي ۽ مفعول جي پٺيان ”کي“ لفظ آهي ته انهن جو پريوگ ڀاوي ٿيندو.

بيهڪ جون نشانيون

- 1- ٿورو دمر- ٿوري دم جي نشاني آهي () .
 جنهن هندت تي هيء نشاني ڏنل هجي ، اتي ٿورو ساه ڪٿي وٺجي .
 هيٺيان مثال ۽ قاعدا ڏيان ۾ رکو .
- (الف) جڏهن ڪنهن جملی ۾ به يا وڌيڪ ساڳئي قسم جا لفظ ڪم آيل
 هجن ته انهن جي وچير ٿورو دم ڏجي .
- مثلاً- 1- قاسم، مظہر، الطاف ۽ فدا ميلی تي ويا .
 2- اخلاق حسین ، اخلاق وارو، هوشيار، محنتي ۽ چالاڪ چوڪر آهي .
 3- اسلم هيئر تپي ، ڪڏي ، ڪلندي گهر ويyo .
- (ب) مرتب جملن ۾ جي مداري جملا استعمال ٿيل هوندا آهن ، تن جي پٺيان
 ٿورو دم ڏيڻ گهرجي .

مثالاً - 1- جڏهن آئُ گهر پهتس ، تڏهن پنج ٿيا هئا .
2- جيڪڏهن تون محتن ڪندين ، ته ڪامياب ٿيندين .

2- اڏ دمر - اڏ دمر جي نشاني آهي (:)
جنهن هند هي نشان هجي ، اتي ٿوري کان وڌيک ساه کظجي .
هيٺيان قاعدا ۽ مثال ڏيان ۾ رکو.

(الف) جڏهن مرڪ جملن ۾ ڪي ڏار ڏار خيالن وارا جملا هجن ، پر
سندين پاڻ ۾ ڪو ظاهري خواه معنوی لاڳاپو هجي ، تن جي وچير اڏ دمر ڏبو
آهي .

مثالاً - 1- بادشاهه پنهنجي عقل سان ملڪ هلائي ٿو ، سپاهي ان لاء وڙهي ٿو ،
جج انصاف ڪري ٿو ، ائين آهي ، تڏهن ماڻهو دنيا ۾ هلي ٿو .

(ب) جڏهن بن ڏار ڏار خيالن وارا اصطلاح گڏ اچن يا اهي پاڻ ۾ واسطو
رکندڙ هجن ته انهن جي وچير اڏ دمر ڏيڻ گهرجي .

مثالاً - 2- ڏئ ته ڏطي ، نه ته وڪن ڪطي ; وارته ڦطي ، نه ته ڪوڙاء ڪطي .

3- دمر - دمر جي نشاني آهي (:)
جتي ڪنهن ماڻهو جا چيل الفاظ هو بهو لکھا هجن ، ته انهن جي اڳيان هي
دم استعمال ڪجي .

هيٺ ڏنل مثال ۽ قاعدا ڏيان ۾ رکو.

(الف) جنهن شيء جو بيان ڪجي ، تنهن شيء ۽ ان جي ڪيل بيان جي
جي وچير دم ڏجي .

مثالاً - ڪرسي : ڪاث يا لوه جي نهيل آهي ، ۽ وھڻ جي ڪم ايندي آهي .

(ب) جڏهن شين جي فهرست يا ياداشت ڏجي ، تڏهن ياداشت وارين شين
جي اڳيان دم ڏجي .

مثالاً - مون کي هي شيون ضرورت ۾ آهن : ڪوت ، مفلر ، پينت ۽ سئيٽر .

(ت) جڏهن ڪا چوڻي يا ڪنهن جا چيل لفظ هو بهو مثال طور ڏيٹا هجن ،
تڏهن انهن چيل لفظن جي اڳيان دم ڏجي .

مثالاً - شاه صاحب فرمایو آهي : تي ٿيء ڪاه ، ڪانهي ويل وھڻ جي .

4- پورو دمر - پوري دمر جي نشاني آهي (.)
جتي هي نشان ڏنل هجي ، اتي چڱو وقت بي هجي ۽ ساه کظجي . جتي هڪ
خيال وارو جملو پورو ٿئي ، اتي پورو دم ڏجي يا جتي هڪ کان وڌيک اهڙا
جملا هجن ، جن جو پاڻ ۾ ڪوبه لاڳاپو نه هجي ، ته انهن جي وچير پورو دم

ڏيئي چڏجي .

مثالاً-1- انور حيدرآباد کان واپس آيو آهي .

2- هيٺئ آءُ سکر وڃان ٿو. پنجن ڏيٺهن کان پوءِ واپس ايندس .

5- سوال جي نشاني - سوال جي نشاني آهي (؟)

جننهن هندتی اهو نشان ڏنل هجي ، ته ان کي سوال پچڻ واري لهجي سان پڙهجي ، يا جتي سوال پچڻ مقصود هجي ، اتي هي نشان ڏجي .

مثالاً-1- تنهن جو نالو چا آهي؟

2- چا افضل آيو آهي؟

3- ڪيڏانهن پيو وڃين؟

4- تو هيءُ حساب ڪيئن ڪيو آهي؟

6- ندا جي نشاني- ندا جي نشاني آهي (!)

جننهن جاءٰ تي هيءُ نشاني هجي ، اتي دل جي ڪيفيت (جهڙي به هجي) ظاهر ڪرڻ گهرجي .

مثالاً- (اچرج يا عجب) : مار، هي نانگ ته ڏسو!

(جوش) واه ڙي يار، مون کي اکيلو ٿتو ڪري وئين!

(ڏک) افسوس ، خادرم ناپاس ٿي پيو!

(سَدَ) شل آءُ امتحان ۾ پاس ٿيان!

(خوشي) واه واه ، اڄ ڏايو سٺو ڏيٺهن ٿيو آهي!

7- واڪ جون نشانيون- واڪ جون نشانيون آهن (” ”)

هن جي استعمال لاءِ هي مثال ڏسو.

(الف) جنهن تي مضمون لکڻو هجي. ان کي واڪ جي نشانيں ۾ بند ڪجي .

جئن ته ڪنهن به هڪ تي مضمون لکو: ”هوائي جهاز“، ”جنگ“، ”حياه“.

(ب) ڪنهن جو شعر، قول يا چيل لفظ بيان ڪرڻا هجن ، ته انهن کي

واڪ جي نشانيں ۾ بند ڪجي .

جئن ته : 1- شاه صاحب فرمadio آهي: ”تني تنيءُ ڪاه ، ڪانهيءِ ويل وهڻ جي .

2- چوٿين ڪتاب ۾ لکيل آهي ته : ”عضوون ۾ نديو عضوو زبان آهي ، پر ڪيڏا نه اڀ ٿي ڦاڙي .“

صفت جا قسم

- 1 صفت وصفي- اهڙا لفظ جيڪي اسم جو گڻ، او گڻ ۽ قسم وغيره ٻڌائين.
مثال- چڱو، بچڙو، بندرو، ماھيو، ساموندي وغيره.
- 2 صفت عددي- اهڙا لفظ جيڪي اسم جو عدد يا انداز ٻڌائين.
مثال- پهريون نمبر، چوٽون آسمان، ستون ڪتاب وغيره.
- 3 صفت ضميري- اهڙا لفظ جيڪي ضمير جي شڪل هر اچي صفت جو ڪم ڏين.
مثال- ڪا ڏاچي، اهڙو محلات.

صفت جا درجا

- 1 صفت خالص- اهو لفظ جو ڪنهن اسم جي ساراه جي ڀيت، ڪنهن ٻئي اسم سان نه ڪري.
مثال- جهانگير عادل بادشاه هو.
- 2 صفت تفصيل- اهو لفظ جنهن مان هڪ اسم جي ساراه جي، هڪ ٻئي سان ڀيت هجڻ بابت خبر پوي.
مثال- جهانگير شيرشاه سوريءَ کان وڌيڪ عادل بادشاه هو.
- 3 صفت مبالغو- اهو لفظ جنهن مان هڪ اسم جي ساراه جي، گهڻن اسمن سان ڀيت هجڻ بابت خبر ملي.
مثال- جهانگير، هندوستان جي سڀني بادشاھن کان وڌيڪ عادل بادشاه هو.

صفت جي تركيب

صفت جو اسم سان لاڳاپو ڏيڪارڻو پوندو آهي ته ڪهڙي اسم سان لڳي ٿي ۽ ان بابت چا ٻڌائي ٿي.

مثال

- 1 جهڙي نيت تهڙي مراد.
- 2 جهڙي- صفت ضميري، لڳي ٿي ”نيت“ اسم سان.
- 3 تهڙي- ضميري صفت، لڳي ٿي ”مراد“ اسم سان.

2- سنڌيءَ جو مشهور پهاڪو آهي ته ،
”ڏاچي هطي ڏهه ته توڏو هطي تيرهن“.

مشهور- صفت خالص ، لڳي ٿي ”پهاڪو“ اسم سان .
ڏهه - صفت عدد شماري ، لڳي ٿي ”ڏاچي“ اسم سان .
تيرهن- صفت عدد شماري ، لڳي ٿي ”توڏو“ اسم سان .

حرف جر جي تركيب

ٻڌائڻو آهي ته ڪهڙي اسم يا ضمير سان لڳي ٿي .
مثال- هر هڪ شاگرد کي ڪلاس ۾ فضيلت سان هلن گهرجي .
کي- حرف جر ، لڳي ٿي ”شاگرد“ اسم سان .
۾- حرف جر ، لڳي ٿي ”ڪلاس“ اسم سان .
سان- حرف جر ، لڳي ٿي ”فضيلت“ اسم سان .

حرف جملی جي تركيب

ٻڌائڻو آهي ته ڪهڙن لفظن ، جملی ٻن ڀاڱن يا ٻن جملن کي پاڻ ۾ ملائي ٿو .

مثال- روزا ۽ نمازوں چڱا ڪم آهن ، پر خلق جي خدمت به نيك عبادت آهي .

يءَ- حرف جملو ، ڳندي ٿو ٻن لفظن ”روزا“ ۽ ”نمازوں“ کي .
پڻ- حرف جملو ، ڳندي ٿو جملی جي ٻن ڀاڱن کي .

پر- حرف جملو ، ڳندي ٿو ٻن جملن کي ”روزا“ ۽ نمازوں پڻ چڱا ڪم آهن“
۽ پيو خلق جي خدمت به نيك عبادت آهي .

به- حرف جملو ، ڳندي ٿو ٻن ڀاڱن کي .

حرف ندا جي تركيب

ٻڌائڻو آهي ته دل جي ڪهڙي ڪيفيت ظاهر ڪري ٿو .

مثال- مار! ڳالهه ۾ ته ڪجهه به ڪونه هو .

مار!- حرف ندا ، معني ڏيڪاري ٿوعجب جي .

افسوس! جو تنهنجا سڀ دور مرلي ويا .

افسوس! حرف ندا ، معني ڏيڪاري ٿو ڏڪ جي .

چيد ڪرڻ

چيد ڪرڻ کي ”تفریق ڪرڻ“ به چوندا آهن .

جملی ۾ مکیه تی پاگا ہوندا آهن . 1- فاعل 2- مفعول 3- فعل .

پھرئین پاگی کي ”مبتدا“ ۽ پوين بن پاگن کي ”خبر“ چوندا آهن .

کن جملن ۾ هر هڪ پاگی جو وڌاء یا لڳ پڻ ہوندو آهي ، جنهن جو احوال هيٺ ڏجي ٿو.

1- فاعل جو لڳ- صفاتي لفظ يا صفاتي تكون، جيڪي فاعل جو وڌاء کن ٿيون يا فاعل بابت ڪجهه ٻڌائيں ٿيون ، تن کي ”فاعل جو لڳ“ چئبو آهي .

مثال-1- چوکر آيو.

2- ڳائڻو چوکر آيو.

3- چڱو ڳائڻو چوکر آيو.

4- تمام چڱو ڳائڻو چوکر آيو.

5- سڀني کان تمام چڱو ڳائڻو چوکر آيو.

چتيون ٿيل صفتون يا صفاتي تكون، فاعل (چوکر) جو وڌاء آهن يا ان بابت ڪجهه ٻڌائيں ٿيون، تنهنڪري ”فاعل جو لڳ“ آهن .

2- مفعول جو لڳ- صفاتي لفظ يا صفاتي تكون، جيڪي مفعول جو وڌاء کن ٿيون يا مفعول بابت ڪجهه ٻڌائيں ٿيون، تن کي ”مفعول جو لڳ“ چئبو آهي .

مثال-1- مون ڏاڙهون کادو.

2- مون پڪل ڏاڙهون کادو.

3- مون ڏايو پڪل ڏاڙهون کادو.

4- مون تمام ڏايو پڪل ڏاڙهون کادو.

چتيون ٿيل صفتون يا صفاتي تكون، مفعول (ڏاڙهون) جو وڌاء کن ٿيون ، يا ان بابت ڪجهه ٻڌائيں ٿيون، تنهنڪري ”مفعول جو لڳ“ آهن .

3- فعل جو لڳ- ظرف يا ظرفی تكون، جي فعل جو وڌاء کن ٿا ، سيء فعل جو لڳ آهن .

مثال-1- قاسم آيو.

2- قاسم اڄ آيو.

3- قاسم اڄ سکر کان آيو.

4- قاسم اڄ صبح جو سوير سکر کان آيو.

چتيون ٿيل ظرف يا ظرفی تكون، فعل ”آيو“ جو وڌاء کن ٿيون يا ان بابت

ڪجهه ٻڌائيں ٿيون ، تنهنڪري اهي ” فعل جو لڳ“ آهن .

مفرد (simple) جملن جو چيد. مفرد معني ”اچڙو يا اڪيلو“. يعني سولو رواجي جملو.

مثال - 1- اچ رات هن بهادر سپاهي هڪ ٿلهو متارو چور پڪڙيو.

مثال - 2- هن ڪاري رنگ واري چوڪر اسانجي باع مان اچ پڪل انب پتيا.

خبر				مبتدا	
فعل جو لڳ	فعل	مفعول جو لڳ	مفعول	فاعل جو لڳ	فاعل
اچ رات	پڪڙيو	هڪ ٿلهو متارو	چور	هن بهادر	1- سپاهي
اسانجي باع مان اچ	پتيا	ڪيتراڻي پڪل	ڏاڙهنون	هن ڪاري رنگ واري	2- چوڪر

سمجهائي- فعل چوندي فعل واري خاني ۾ رکجي . فاعل چوندي فاعل واري خاني ۾ رکجي . مفعول چوندي مفعول واري خاني ۾ رکجي . تنهن کان پوءِ فاعل سان واسطو رکندڙ صفتون يا صفاتي تکون، مفعول سان واسطو رکندڙ صفتون يا صفاتي تکون ، فعل سان لڳندڙ ظرف يا ظRFي تکون ڳولي هر هڪ جي لڳ واري خاني ۾ لکجن .

مرڪب (compound) جملن جو چيد. مرڪب معني ”ڳنڍيل“، يعني به يا وڌيڪ جملاء جن مان هر هڪ پنهنجي جدا معني ڏيڪاري ۽ هڪ پئي تي مدار رکندڙ نه هجن .

1- احمد اچ بازار مان ڪپڙا خريد ڪيا ۽ مون ڪتاب ورتا .

2- اچ مون وٽ پار جا مهمان آيا آهن، تنهنڪري آئه حيدرآباد ڪونه ويندس .

خبر				مبتدا	
فعل جو لڳ	فعل	مفعول جو لڳ	مفعول	فاعل جو لڳ	فاعل
اچ بازار مان	خريد ڪيو ورتا	----- ----- --	ڪپڙو ڪتاب	----- ----- -----	احمد مون
اچ مون وٽ حيدرآباد ڪونه	آيا آهن ويندس	----- -----	----- -----	پار جا	مهمان آئه

مرتب (complex) جملن جو چيـدـ مرتب معني "ترتـيب وـارـ".

هن جملـي ۾ هـڪ خـاص جـملـو ۽ ٻـيا ٻـهـ چـار جـملـا مـتـسـ مـدار رـكـنـدـ گـڏـجي ڪـتبـ

ايـنـدا آـهـنـ .

1- هي پـير مـرد شـخـصـ ، جـنهـنـ ڪـالـهـ مـونـ کـيـ پـنجـ روـپـيهـ ڏـناـ هـئـاـ ، سـوـ اـجـ وـريـ

هـتـ آـيوـ آـهـيـ .

2- هـنـ چـورـ ، جـنهـنـ پـرـ سـالـ منـهـنجـيـ گـهرـ کـيـ کـاتـ هـنـيوـ هوـ ، تـنهـنـ اـجـ وـريـ اـحمدـ

جيـ گـهرـ جـيـ چـورـيـ ڪـئـيـ .

خبر				مبـتاـ	
فعل جـوـ لـڳـ	فعل	مـفـعـولـ جـوـ لـڳـ	مـفـعـولـ	فـاعـلـ جـوـ لـڳـ	فـاعـلـ
وريـ اـجـ هـتيـ ڪـالـهـ	آـيوـ آـهـيـ ڏـناـ هـئـاـ	----- پـنجـ ، مـونـکـيـ	----- روـپـيهـ	هيـ پـيرـ مـردـ جـنهـنـ ڪـالـهـ مـونـکـيـ 5 روـپـيهـ ڏـناـ هـئـاـ	شخصـ جـنهـنـ
اجـ وـريـ پـرـ سـالـ	ڪـئـيـ آـهـيـ هـنـيوـ هوـ	----- منـهـنجـيـ کـيـ	هنـ کـاتـ گـهرـ	هنـ ، جـنهـنـ پـرـ سـالـ منـهـنجـيـ گـهرـ کـيـ کـاتـ هـنـيوـ هوـ	چـورـ جـنهـنـ

سنـديـ مـحاـورـاـ

معـنيـ	محاـورـوـ	معـنيـ	محاـورـوـ
شـرـمنـدوـ ٿـيـڻـ	پـشـيمـانـيـ جـاـ گـوـڙـهاـ	برـغـلـائـڻـ	ڪـنـ پـرـ
واـئـڙـوـ ٿـيـڻـ ، منـجـهـيـ پـوـڻـ	وـهـائـڻـ وـاـيونـ بـتـالـ ٿـيـڻـ	ڪـبـنـ	ڏـيلـ ڏـارـ
شورـ ٿـيـڻـ	هـلـچـلـ مـچـيـ وـجـڻـ	هـلتـ يـاـ سـلوـڪـ ڪـرـڻـ	ورـتـاءـ ڪـرـ
يـادـ ڪـرـ	تـندـ تـنـوارـ	هـمـتـ سـانـ تـيـاريـ ڪـرـ	ڪـمـ ڪـشـيـ بـيـهـ
گـهـرـ اوـزـ ڪـرـ	دلـ ۾ـ تـيرـ وـانـگـ چـيـڻـ	پـيـشـ پـوـڻـ	ڪـنـتـ نـائـڻـ
قـبـائيـ وـجـڻـ خـوشـيـ ڪـرـ	هـضـمـ ڪـرـ	ترـقيـ ڪـرـائـڻـ	فـروـغـ ڏـيارـ
	عـيدـ مـلـهـائـ	چـوتـڪـارـوـ مـلـ	نـجـاتـ حـاـصلـ ٿـيـڻـ

خیرات ڏيڻ فضول يا اجايو خرج ڪرڻ	دان ڏيڻ دولت اڏائڻ	بلکل ختم ٿي وڃڻ دل ڪشادي ڪرڻ	نالو نشان نه هجڻ دل جا دروازا کولڻ
دیدار ڪرائڻ ويامن مقابلو ڪرڻ ڪوشش ڪرڻ درگذر ڪرڻ	جلوه پسائڻ هٿ پير لهن سيينو ساهن هٿ پير هڻ نظر انداز ڪرڻ	مقابلو ڪرڻ سخت ڪاوڙجڻ راز نه کولڻ نماثو ۽ حليم ٿيڻ صدقو ٿيڻ، اول گھول وڃڻ	چڪريون ڪائڻ غصي هر لال ٿيڻ پاڦ ٻاهر نه ڪيڻ من ماري ميڻ ڪرڻ ساه گھورڻ
نقسان ۾ وڃڻ ندڻ جا ڍڪر اچڻ ميڻ رات جاڳندي گذارڻ حيرت هر پئجي وڃڻ	ڏيل ڏهيء هر وجهڻ ڳهيرت اچڻ حڪم اکين تي رکڻ رات وهائڻ دنگ رهجي وڃڻ	خبر پوڻ تكليف پهچڻ گهڻي عزت ڪرڻ انتظار ڪرڻ ملڪان ملڪ مشهور ٿيڻ	اکيون ڪلڪ کوسو واء لڳڻ پير ڏوئي پيئڻ ڪانگ اڏائڻ هاڙهي هاڪ پوڻ
سچ ٿيڻ سخت تڌ ٿيڻ بي شناس ٿيڻ پتو نه پوڻ	پاڻ خالي ٿيڻ چازيء چاڙيء سان نه ملڻ سامنه کان ٻاهر نڪڻ اکين تي پردا چڑهن	مدد ڪرڻ بي قاعدي انگل ڪرڻ اجايو ڪم ڪرڻ منجههي پوڻ، هوش نه رهڻ	سات ڏيڻ اڻ ڏنا آر ڪرڻ هاڙهو هئڻ عقل خطا ٿيڻ
سجايو ٿيڻ زبان کي روڪڻ	ثاب پوڻ زبان تي لغام هئڻ	موٽن جي ڪرڻ اڻ ٿيڻي ڳالهه ٿي پوڻ	واڳون ورائڻ ڏڙل کير ٿڻين پوڻ
تياري ڪرڻ تكليف هر پوڻ	سنдра ساهن مامري پوڻ	خاموش رهڻ ويجهڙائي حاصل ٿيڻ	چبن تي چنو هڻ پيراندي نصيب ٿيڻ
ڊٻائڻ	لوپڙيون ڏيڻ	انتظار ڪرڻ	فلکين ڦالڙيون وجهڻ
نالميد ڪرڻ پيارو گهرڻ تاڙڻ	آسون ڀيڻ ساه هر ساندين واجهه وجهڻ	عيب ڏيڻ پناه هر اچڻ خوشيء مان قبول ڪرڻ	لقب لائڻ سامر پوڻ چشمن تي چائڻ
پاڙون ختم ڪرڻ کوبه نقسان نه پهچڻ پرجهه وجائڻ	ٿٺو ڪمائڻ وار ونگو نه ٿيڻ ڪيني ڪرڻ	پنڻ - گهرڻ نه باسڻ - الي وڃڻ منجههي پوڻ، هوش نه رهڻ	هت تنگ تريء تيل نه لائڻ حوصلا خطا ٿيڻ

واحد - جمع

جمع	واحد	جمع	واحد
اخلاق	خلق	أسباب	سبب
نقوش- نقائش	نقش	نتائج	نتيجه
اساتذه	استاد	آفات	آفت
امراء	امير	وزراء	وزير
افعال	فعل	اسراء	اسير
ممالک	مُلَك	اسپاق	سبق
ارواح	روح	القاب	لقب
اسرار	سر	آداب	ادب
امواج	موج	اجناس	جنس
غرباء	غريب	اعمال	عمل
شرفاء	شريف	فقراء	فقير
حكماء	حکيم	ادباء	اديب
طلباء	طالب	ورثاء	وارث
جهلاء	جاهل	علماء	عالم
شعراء	شاعر	اشعار	شعر
خصائص	خصلت	نصائح	نصيحت
مقاصد	مقصد	جواهر	جوهر
بناديق	بندوق	موقع	موقع
قناديل	قنديل	صناديق	صناديق
عيوب	عيوب	تقدير	تقدير
سواحل	ساحل	فيوض	فيض
قبائل	قبيله	علماء	عالم
سلطين	سلطان	مناظر	منظرا
مسائل	مسئلو	دفاتر	دفتر
رسوم	رسم	قوي	قوت
عهود	عهد	حقوق	حق
فوائد	فائدو	نفوس	نفس
مصالح	مصلحة	قواعد	قاعدو
اثرات	اثر	افكار	فكر

ادیان	دين	مطلوب	مطلوب
مسائل	مسئلو	اغراق	غرق
حجرات	حجره	جزائر	جزيره
فضائل	فضيلت	فنون	فن
حياض	حوض	محافل	محفل
رفقاء	رفيق	أنواع	نوع
اقطار	قطار	اموات	موت
فوائد	فائدو	خلائق	خلائق

لفظ ۽ انهن جا ضد

ضد	لفظ	ضد	لفظ
آخر	اول	موت	اوت
باطل	حق	باهر	اندر
مفهول	فاعل	مخدوم	خادر
باطن	ظاهر	اوئنه	روشنی
غريب	امير	ادني	اعليٰ
تنزلي	ترقي	زحمت	رحمت
جهل	علم	ڏينهن	رات
خزان	بهار	مريد	مرشد
مطلوب	طالب	بحري	بريء
سپاه	سفید	تدبیر	تقدير
گدا	شاه	نفاق	اتفاق
ظلم	انصاف	چست	سست
اڪبر	صغر	کبير	صغر
ڏڪار	سكار	اتها	ابتها
فاني	باقي	مرڪب	مفرد
زوال	ڪمال	حرام	حلال
بعيد	قريب	فراق	وصال
فرش	عرش	ذلت	عزت
راحت	رج	سماء	ارض

کترت	وحدت	شر	خير
نادان	داناء	دشوار	آسان
گردان	ارزان	حياتي	موت

اشتقاق (لفظن جي تور یا چيد وارو علم)

- ڪنهن لفظ جو اصل ۽ اوسر.
 - لفظن جي بڻ بنیاد جو سائنسی اپیاس

معنی	اشتقاق	لفظ
نڪمو	(بي + کار)	بيڪار
گلن جي جاء	(گلن + آستان)	گلستان
ڳولا، ڪوشش، سعيو	(جست + جو)	جستجو
متانهون	(بالا + دست)	بالادست
دل پڇڻ	(دل + شکني)	دل شکني
ڪم جو اڳواڻ	(باني + کار)	بانيڪار
لاچار	(نا + توانتن)	ناتوان
اڪيلو، خلوت پسند	(گوش + نشتن)	گوش نشين
مٿاهون، زور وارو	(زبر + دست)	زبردست
ڦورو، لتيرو	(رهن + زدن)	رهزن
سياثو	(هوش + يار)	هوشيار
پيدا ڪندڙ	(اپائڻ + هار)	اپائڻهار
ڪم ڪندڙ	(ڪاري + گر)	ڪاريگر
صدقی ڪرڻ جي جاء	(قربان + گاه)	قربان گاه
شرمر اچڻ	(شرم + آمدن)	شرمندگي
بي سمجھه	(نا + دانستن)	نادان
منهن صاف ڪرڻ وارو ڪپڙو	(روء + ماليدين)	رومال
مقبول	(هر + دل + عزيز)	هر دل عزيز
عزت	(آب + روء)	آبروء
آجيان ڪرڻ	(خوش + آمدن)	خوشامد
سھڻو	(خوب + صورت)	خوبصورت
پريشان	(دل + گير)	دل گير
داد ڏيڻ	(شاد + باش)	شاباش
بدخواه	(مٿ + گهرڻ)	مٿ گhero

پاليندڙ	(پوردن + گار)	پورڊگار
شاهو ڪار	(دنيا + داشتن)	دنيا دار
خيرخواه	(هم + دردن)	همدرد
پرين جي رهڻ جي جاء	(پري + آستان)	پرستان
وذيءِ عمر وارو	(پير + سن)	پيرسن

عربي پوليءَم كل ۲۸ حرف ٿيندا آهن، جن مان ۱۳ حروف شمسي ۽ ۱۳ حروف قمري آهن، جي هيٺ ڏجن ٿا۔

حروف قمري : ا- ب- ج- ح- خ- ع- غ- ف- ق- ڪ- م- و- ه- ي- ڦ-

حروف شمسي : ت- ث- د- ذ- ر- ز- س- ش- ص- ض- ط- ظ- ل- ن-

نوت :- قمري اکر جي اڳيان جيڪو ال ڏبو آهي، اهو اچاريyo به ويندو آهي. جيئن، شممسُ الْعُلَمَاءُ.

شمسي اکر جي اڳيان جيڪو ال ڏبو آهي، اهو اچاريyo نه ويندو آهي. جيئن، شممسُ الْدِيَنُ.



Voice of Sindh E-Book

For more Sindhi books, visit: www.voiceofsindh.net

editor@voiceofsindh.net